



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

QƏRAR

№ 003/497

Bakı şəhəri

“12” yanvar 2026-cı il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 2026-cı il 2-9 yanvar tarixli rəsmi məlumatlarına əsasən, Macarıstanın Şomod (Somogy) kantonunda aueski xəstəliyi, Xorvatiya Respublikasının Zadar (Zadarska) kantonunda xırdabuynuzlu heyvanların taun (XBT) xəstəliyi, Tunis Respublikasının Aryana (Ariana), Mahdiya (Mahdia), Susa (Sousse), Nabal (Nabeul), Cenduba (Jendouba) vilayətlərində blutanq xəstəliyi, İspaniya Krallığının Valensiya (Valenciana) muxtar icmasında Nyukasl xəstəliyi, Amerika Birləşmiş Ştatlarının Vermont (Vermont) ştatında, Bolqarıstan Respublikasının Pazarcik (Pazardzhik) vilayətində, Böyük Britaniya və Şimali İrlandiya Birləşmiş Krallığının Şotlandiyanın Pert və Kinross (Perth and Kinross) inzibati ərazi vahidində, İspaniya Krallığının Kataloniya (Cataluna) muxtar icmasında, Polşa Respublikasının Podlask (Podlaskie) inzibati ərazisində, Danimarka Krallığının Paytaxt (Hovedstaden) regionunda, Filippin Respublikasının Nueva Esixa (Nueva Ecija) əyalətində isə **yüksək patogen quş qripi (YPQQ)** xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq


Qərara alıram:

1. ÜHST-nin Macarıstanın Şomod kantonunda aueski xəstəliyinin, Xorvatiya Respublikasının Zadar kantonunda XBT xəstəliyinin, Tunis Respublikasının Aryana, Mahdiya, Susa, Nabal, Cenduba vilayətlərində blutanq xəstəliyinin, İspaniya Krallığının Valensiya muxtar icmasında Nyukasl xəstəliyinin, Amerika Birləşmiş Ştatlarının Vermont ştatında, Bolqarıstan Respublikasının Pazarcik vilayətində, Böyük Britaniya və Şimali İrlandiya Birləşmiş Krallığının Şotlandiyanın Pert və Kinross inzibati ərazi vahidində, İspaniya Krallığının Kataloniya muxtar icmasında, Polşa Respublikasının Podlask inzibati ərazisində, Danimarka Krallığının Paytaxt regionunda və Filippin Respublikasının Nueva Esixa əyalətində YPQQ xəstəliyinin qeydə alınması barədə məlumatları nəzərə alınsın.

2. Macarıstanın Şomod kantonunda, zonalaşma prinsipi nəzərə alınmaqla, aueski xəstəliyi baş vermiş təsərrüfatın 10 km radiusda olan məsafədən diri ev və vəhşi donuzların, həmçinin həmin heyvanlardan alınan məhsulların idxalına ÜHST-nin “Quruda yaşayan heyvanların sağlamlıq Məcəlləsi”nin 8.2-ci Fəslinə uyğun olaraq müvəqqəti məhdudiyət tətbiq olunsun.

3. Xorvatiya Respublikasının Zadar kantonunda, zonalaşma prinsipi nəzərə alınmaqla, XBT xəstəliyi baş vermiş təsərrüfatdan 10 km radiusda olan məsafədən sözügedən xəstəliyə həssas diri ev və vəhşi xırdabuynuzlu heyvanların, onlara aid genetik materialların, həmçinin qeyd olunan

ƏSLİ İLƏ DÜZDÜR

Abbasov T.K. 
12.01.2026

ev heyvanlarından alınan məhsulların (virusun məhv edilməsini təmin edən termik emala məruz qalan məhsullar istisna olmaqla) idxalına, habelə həmin məsafədən Azərbaycan Respublikasının ərazisindən adıçəkilən heyvanların tranzitinə ÜHST-nin "Quruda yaşayan heyvanların sağlamlıq Məcəlləsi"nin 14.7-ci Fəslinə uyğun olaraq müvəqqəti məhdudiyət tətbiq olunsun.

4. Tunis Respublikasının Aryana, Mahdiya, Susa, Nabal və Cenduba vilayətlərində, zonalaşma prinsipi nəzərə alınmaqla, blutanq xəstəliyi baş vermiş təsərrüfatdan 150 km radiusda olan məsafədən bütün növ diri iri və xırdabuynuzlu heyvanların, dəvələrin, həmçinin onlara aid genetik materialların idxalına ÜHST-nin "Quruda yaşayan heyvanların sağlamlıq Məcəlləsi"nin 8.3-cü Fəslinə uyğun olaraq müvəqqəti məhdudiyət tətbiq olunsun.

5. İspaniya Krallığının Valensiya muxtar icmasında, zonalaşma prinsipi nəzərə alınmaqla, Nyukasl xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (Nyukasl viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sağlamlıq Məcəlləsi"nin 10.9-cü Fəslinə uyğun olaraq müvəqqəti məhdudiyət tətbiq olunsun.

6. Amerika Birləşmiş Ştatlarının Vermont ştatında, Bolqarıstan Respublikasının Pazarcik vilayətində, Böyük Britaniya və Şimali İrlandiya Birləşmiş Krallığının Şotlandiyanın Pert və Kinross inzibati ərazi vahidində, İspaniya Krallığının Kataloniya muxtar icmasında, Polşa Respublikasının Podlask inzibati ərazisində, Danimarka Krallığının Paytaxt regionunda və Filippin Respublikasının Nueva Esixa əyaletində, zonalaşma prinsipi nəzərə alınmaqla, YPQQ xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sağlamlıq Məcəlləsi"nin 10.4-cü Fəslinə uyğun olaraq müvəqqəti məhdudiyət tətbiq olunsun.


7. Epizootik risk amillərinin mövcudluğu nəzərə alınaraq, bu qərarın 2-ci, 3-cü, 4-cü və 5-ci bəndlərində adıçəkilən inzibati ərazi vahidlərinin, 6-cı bəndində isə qeyd olunan ölkələrin sağlam ərazilərindən ölkəmizə idxal edilən həmin mallar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

8. Xəstəliyin aşkarlandığı tarixə kimi, bu qərarın 2-ci, 3-cü, 4-cü, 5-ci və 6-cı bəndlərində qeyd olunan inzibati ərazi vahidlərindən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş adıçəkilən malların idxalı laboratoriya müayinəsinə cəlb olunmaqla həyata keçirilsin.

9. Bu qərarın 2-ci, 3-cü, 4-cü, 5-ci və 6-cı bəndlərinin icrasının təmin edilməsi üçün, eyni zamanda sözügedən ölkələrin qeyd olunan inzibati ərazi vahidlərindən ölkə ərazisinə və yaxud həmin inzibati ərazi vahidlərindən tranzitlə keçib respublika ərazisinə daxil olan, habelə respublika ərazisindən tranzitlə digər ölkələrə gedən nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

10. Agentlik Aparatının İnformasiya təminatı və innovativ həllər şöbəsi bu qərarın Agentliyin rəsmi internet sahifəsində yerləşdirilməsini təmin etsin.

ƏSLİ İLƏ DÜZDÜR

A.Ə.Ə.Ə. T.K. 
12.01.2026

11. Agentlik Aparatının Hüquq, kadr və icraya nəzarət şöbəsi bu qərarın surətinin Agentlik Aparatının struktur bölmələrinə, eləcə də regional bölmələrinə, Naxçıvan Muxtar Respublikasının Qida Təhlükəsizliyi Agentliyinə və aidiyyəti dövlət orqanlarına göndərilməsini təmin etsin.

12. Agentlik Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

Heyvan sağlamlığı və bioloji təhlükəsizlik
şöbəsinin müdiri, Respublikanın baş
dövlət baytarlıq müfəttişi



Qalib Əbdüləliyev

Qalib Əbdüləliyev

ƏSLİ İLƏ DÜZDÜR

Albasov T.K.

12.01.2026